

25th March 1963]

விநியோகம் செய்யலாமா என்று யோசித்துக் கொண்டிருக்கிறது. அதைப்பற்றி கடிதப் போக்குவரத்து நடந்து கொண்டிருக்கிறது. முடிவு இன்னும் தெரியவில்லை.

திரு. வி. எஸ். எஸ். மணி : ஸார், ஜிகை மார்க்குக்கு விலை நிர்ணயம் செய்ய அரசாங்கத்திற்கு உத்தேசமுண்டா? அந்த விதமான விலைகளை நிர்ணயிக்கவில்லை என்றால் ஜிகை உற்பத்தியாளர்கள் சமயத்திற்குத் தகுந்தாற்போல் விலைகளைக் கூட்டி விற்பதைத் தடுக்க அரசாங்கம் நடவடிக்கை எடுக்குமா?

கனம் திரு. ஆர். வெங்கட்டராமன் : விலை நிர்ணயித்து விட்டால் மட்டும் அதே விலைக்குக் கிடைக்குமென்று சொல்லிவிட முடியாது. பொதுவாக சப்ளை, டிமாண்டைப் பொறுத்து விலை ஏறுவது இறங்குவதாக இருக்கும். கம்பளீட் கண்ட்ரோல் கொண்டுவரவேண்டுமென்றால் ஜிகை முதலியவற்றை சர்க்காரே எடுத்துக்கொள்ளவேண்டும். சர்க்கார் கார்டு வழங்கி விநியோகம் பண்ணவேண்டும். இதில் அனுபவித்த கஷ்டங்கள் தறியாளர்களுக்கு நன்றாகத் தெரியும். அவர்கள் அதை விரும்பவில்லை.

திரு. ஆர். ரங்கசாமி : ஸார், சில கைத்தறியாளர்கள் கட்டுப்பாடு செய்யப் பட்ட விலையில் நூல்களை வாங்கி நெசவு செய்யாமல் வெளியே அதிக விலைக்கு விற்கிறார்கள். அதைத் தடுக்க அரசாங்கம் நடவடிக்கை எடுக்குமா?

கனம் திரு. ஆர். வெங்கட்டராமன் : லாபம் சம்பாதிப்பது மனித இயல்பு. அதைத் தடுப்பது மிகவும் கஷ்டம்.

Technical Education

* 367 Q — **SRI S. MADHAVAN :** Will the Hon. the Minister for Industries be pleased to state—

(a) whether there is any proposal to introduce short-term courses in Technical Education to increase the number of 'Technical personnel'; and

(b) if so, the details thereof?

THE HON. SRI R. VENKATARAMAN : (a) Yes.

(b) In view of the national emergency, short-term courses of three to six months duration have been started in Engineering Colleges for the training of craftsmen and wireless operators. Schemes to accelerate the production of large number of B.E. Degree holders by curtailing the periods of vacation, conducting separate three year B.E. degree courses for Science graduates and to start two year diploma courses, are now being drawn up.

திரு. எஸ். மாதவன் : தலைவர் அவர்களே, பி.யூ.சி. படித்தவர்களுக்கு டெக்னிக்ஷன் கோர்ஸ் ஆரம்பிக்க அரசாங்கத்திற்கு உத்தேசமுண்டா? விவரம் என்ன?

கனம் திரு. ஆர். வெங்கட்டராமன் : எஸ். எஸ். எல். சி. எலிஜிபிளாக இருக்கிறவர்கள் எல்லோரும் பாலிடெக்னிக்கில் சேரலாம். பி.யூ.சி. படித்தவர்களும் சேரலாம். பூ.யூ.சி. படித்தவர்களுக்கு ஒரு வருஷம் குறைவாக பயிற்சி கொடுத்தால் போதும் என்று சொன்னால் சர்க்கார் ஏற்றுக் கொள்ள முடியாது.

திரு. அ. தியாகராஜன் : மூன்றாவது பாரம், நான்காவது பாரம் படித்தவர்களுக்கு ஜூனியர் பாலிடெக்னிக் அமைத்திருக்கிறார்கள். அது அரசாங்க அமைப்பிலிருக்கிறதா?

கனம் திரு. ஆர். வெங்கட்டராமன் : சர்க்கார்தான் அமைத்திருக்கிறார்கள். மூன்றாவது பாரம், நான்காவது பாரம் பால் செய்தவர்களும், ஹைஸ்கூலில் படிக்கிறவர்களும் ஜூனியர் டெக்னிகல் ஸ்கூலில் படிக்கலாம்.

[25th March 1963]

ராஜ்யத்தில் உள்ள பாலிடெக்னிக்களில் அவற்றுடன் சேர்த்து ஜூனியர் டெக்னிகல் ஸ்கூலும் அமைக்கப்பட்டிருக்கிறது. சென்ற வருஷம் ஆறு பாலிடெக்னிக் ஸ்கூலில் ஜூனியர் டெக்னிகல் ஸ்கூலும் ஆரம்பித்தோம். மேற்கொண்டு நான்கு இடங்களில் ஆரம்பிக்கப்படும்.

திரு. இரா. நெடுஞ்செழியன் : பயிற்சி பெறுவோர் எண்ணிக்கை பெருகியிருப்பதால் தொழில் நுட்பக் கல்லூரிகளில் ஷிப்ட் முறையைக் கொண்டு வர அரசாங்கத்திற்கு உத்தேசமுண்டா?

கனம் திரு. ஆர். வெங்கட்டராமன் : படிக்கிற மாணவர்களின் எண்ணிக்கையை அதிகரிப்பதற்கு உத்தேசம். இப்போது எஞ்சினியரிங் கல்லூரிகளில் 120 பேர்கள் சேர்த்துக்கொள்ளப்படுகிறார்கள். அதை 180 ஆக உயர்த்தியிருக்கிறோம். ஷிப்ட் முறையில் சில கஷ்டங்கள் இருக்கின்றன. பிராக்டிகல் சம்பந்தமான கஷ்டங்கள் இருப்பதால் ஷிப்ட் முறை சாத்தியமல்ல என்று கருதுகிறேன்.

திரு. எஸ். மாதவன் : தலைவர் அவர்களே, பி.யூ.சி. படித்தவர்களுக்கு இரண்டாண்டு டெக்னிஷன் கோர்ஸ் ஆரம்பிக்க வேண்டுமென்று 'Southern Regional Committee of All India Council of Technical Education' யோசனை கூறினார்களா? அதன்பேரில் நம்முடைய அரசாங்கம் எடுத்த நடவடிக்கை என்ன?

கனம் திரு. ஆர். வெங்கட்டராமன் : அந்த ஆலோசனையை இந்த ராஜ்ய சர்க்கார் நிராகரித்து விட்டது. காரணம் என்னவென்றால் மூன்று வருஷம் பாலிடெக்னிக்கில் படித்தவர்களுக்கே பயிற்சி போதாது என்று இருக்கும் போது இரண்டு வருஷம் டெக்னிகல் ஸ்கூலில் படித்து விட்டு வந்தால் பயிற்சி எந்தளவுக்குப் போதும் என்று புரியவில்லை. ஆகவே இப்பொழுது நடந்து கொண்டிருக்கும் முறைப்படி மூன்று வருஷ பயிற்சியாகவே இருக்கலாமென்று அரசாங்கம் முடிவு செய்திருக்கிறது.

திரு. அ. தியாகராஜன் : கனம் சபாநாயகர் அவர்களே, சீனியர் பாலிடெக்னிக்கில் படித்தவர்கள் பி.ஈ.-யில் சேர அனுமதிக்கப்பட்டிருப்பது போல ஜூனியர் பாலிடெக்னிக்கில் படித்தவர்களும் பி.ஈ.-யில் சேர அனுமதிக்கப்படுவார்களா என்று அறிய விரும்புகிறேன்.

கனம் திரு. ஆர். வெங்கட்டராமன் : பி.ஈ.-யில் சேர அதற்கு வேண்டிய யோக்கியதாம்சங்கள் இருக்குமானால் ஜூனியர் டெக்னிக்கல் ஸ்கூலில் படித்தவர்களும் சேரலாம். ஆனால் அவர்களுக்குத் தனியாக இடம் ஒதுக்க முடியாது.

திரு. ரா. சு. வீரப்ப செட்டியார் : இந்த ஆண்டில் ஆரம்பிக்கப்படும் ஜூனியர் பாலிடெக்னிக்வுகள் எந்தெந்த இடங்களில் ஆரம்பிக்கப்படும் என்று அறிய விரும்புகிறேன்.

கனம் திரு. ஆர். வெங்கட்டராமன் : அந்த விவரம் என்னிடத்தில் இப்போது இல்லை.

Southern Zonal Common Police Force

* 368 Q.--**SRI K. A. MATHIALAGAN :** Will the Hon. the Minister for Finance be pleased to state—

(a) the object of creating the Southern Zonal Common Police Force; and

(b) the anticipated extra expenditure Madras State will have to incur towards this?

THE HON. SRI M. BHAKTAVATSALAM : (a) In cases of emergencies in any of the States in the Southern Zone, the entire personnel of the Common Police Reserve Force will become available to supplement the Armed Reserve of that State and this will